



वीडियो कांफ्रेंस के माध्यम से रंगरेड्डी जिला, कीसर मंडल, बोगारम गांव की महिलाओं से बात करते हए क्लिंटन ।

## इवाक्रा महिलाओं से बातचीत की क्लिंटन ने

हेदराबाद, 24 मार्च (स्वतंत्र वार्ता) । रंगरेड्डी जिला ग्रामीण विकास संस्था द्वारा हाइटेक सिटी में बनाये गये स्टाल के पास अमेरिकी राष्ट्रपति बिल क्लिंटन ने लगभग 15 मिनट का समय बिताया। इसके बाद उन्होंने वहां से इवाक्रा महिलाओं के साथ बातचीत की।

गांव के झोपड़ीनुमा आकार में बनाये गये स्टाल में क्लिंटन उनकी पुत्री चैल्सी तथा मुख्यमंत्री नारा चन्द्रबाबू नायडु समेत उच्चाधिकारी मौजूद थे।

इस दौरान महिलाओं ने श्री क्लिंटन को सेल्फ हेल्प ग्रुपों के माध्यम से हासिल की गयी प्रगति का ब्यौरा दिया। राजेन्द्रनगर मण्डल नारसिंजी गांव में प्रगति महिला ग्रुप की डी.सुलोचना ने क्लिंटन को अपने ग्रुप की गतिविधियों से अवगत कराया। महिलाओं द्वारा तेलुगु में दिये जा रहे ब्यौर का अधिकारियों ने अंग्रेजी में अनुवाद कर क्लिंटन को सुनाया।

इसके बाद वीडियो कांफ्रेंस के द्वारा श्री क्लिंटन ने बोगारम गांव की महिलाओं के साथ भी बात की।